

&

(ഡി) ഭാവിയിലെ തൊഴിൽ സാഹചര്യങ്ങൾ മുന്നിൽക്കണ്ട് വിദ്യാർത്ഥികളുടെ തൊഴിൽ അഭിരുചികൾ പ്രോത്സാഹിപ്പിക്കുന്നതിന് നടപടി സ്വീകരിക്കുമോ?

(ബി-ഡി) വിദ്യാർത്ഥികൾക്ക് തൊഴിലിന്റെ മഹത്വം മനസ്സിലാക്കി കൊടുക്കുന്നതിനും പഠനത്തോടൊപ്പം തൊഴിലവസരങ്ങൾ പ്രദാനം ചെയ്യുന്നതിനുമായി തൊഴിൽ വകുപ്പ് 'കർമ്മചാരി പദ്ധതി' നടപ്പാക്കാൻ ഉദ്ദേശിക്കുന്നു. 9, 11 എന്നീ ക്ലാസുകളിലെ വിദ്യാർത്ഥികൾക്ക് ഒരു അദ്ധ്യയന വർഷത്തിലെ 25 ശനിയാഴ്ചകളിൽ 2 മണിക്കൂർ വീതം (ആകെ 50 മണിക്കൂർ) പൊതുമേഖലാ സ്ഥാപനങ്ങൾ, സഹകരണ സ്ഥാപനങ്ങൾ, വാണിജ്യ സ്ഥാപനങ്ങൾ എന്നീ തൊഴിൽ മേഖലകളിൽ തൊഴിലവസരങ്ങൾ നൽകുകയും അവർക്ക് വേതനം ലഭ്യമാക്കുകയും ചെയ്യുന്നു. ഇതിലൂടെ തൊഴിലെടുത്ത് സമ്പാദിക്കുക എന്ന ആശയം വിദ്യാർത്ഥികളിൽ ഉണ്ടാകുന്നു. കൂടാതെ, വിദ്യാർത്ഥികളുടെ തൊഴിൽ അഭിരുചി പ്രോത്സാഹിപ്പിക്കുന്നതിന് കരിയർ ഡെവലപ്മെന്റ് സെന്റർ പദ്ധതി നാഷണൽ എംപ്ലോയ്മെന്റ് സർവ്വീസ് മുഖേന നടപ്പിലാക്കിവരുന്നുമുണ്ട്.

അതിഥി തൊഴിലാളികളുടെ ക്ഷേമം

27 (*86) ശ്രീ. ഇ. ടി. ടൈസൺ മാസ്റ്റർ:

ശ്രീ. പി. എസ്. സുപാൽ:

ശ്രീ. ജി. എസ്. ജയലാൽ:

ശ്രീ. മുഹമ്മദ് മുഹസിൻ: താഴെക്കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി (ശ്രീ. വി. ശിവൻകുട്ടി) സദയം മറുപടി മറുപടി നൽകുമോ:

(എ) സംസ്ഥാനത്തെ അതിഥി തൊഴിലാളികളുടെ ക്ഷേമവും നിയന്ത്രണവും സാധ്യമാക്കുന്ന തരത്തിൽ ഡാറ്റാ ബേസ് രൂപീകരിക്കാൻ ഉദ്ദേശിക്കുന്നുണ്ടോ; വ്യക്തമാക്കാമോ?

സംസ്ഥാനത്തെ അതിഥി തൊഴിലാളികളുടെ ക്ഷേമവും നിയന്ത്രണവും സാധ്യമാക്കുന്ന തരത്തിൽ "അതിഥി ആപ്പ്" എന്ന മൊബൈൽ ആപ്ലിക്കേഷൻ നടപ്പിൽ വരുത്താൻ ഉദ്ദേശിക്കുന്നുണ്ട്. കേരളത്തിൽ വന്ന് ജോലി ചെയ്യാൻ ആഗ്രഹിക്കുന്ന ഇതര സംസ്ഥാന തൊഴിലാളികൾക്കാവശ്യമായ സൗകര്യങ്ങൾ നൽകുന്നതിനായാണ് ഈ മൊബൈൽ ആപ്ലിക്കേഷൻ ഡെവലപ് ചെയ്യാൻ ഉദ്ദേശിച്ചിട്ടുള്ളത്. 2020-ലെ കോവിഡ്-19 മഹാമാരിയെ തുടർന്ന് കേന്ദ്ര-സംസ്ഥാന സർക്കാരുകൾ പ്രഖ്യാപിച്ച ലോക്ഡൗണിനുശേഷം ഭൂരിഭാഗം തൊഴിലാളികളും സ്വദേശത്തേയ്ക്ക് മടങ്ങിയിരുന്നു. എന്നാൽ ലോക്ഡൗൺ ഇളവുകൾ പ്രഖ്യാപിച്ച അവസരത്തിൽ

കേരളത്തിലെത്തിയ ഇതര സംസ്ഥാന തൊഴിലാളികളുടെ വിവരം തൊഴിൽ വകുപ്പ് ശേഖരിച്ചിട്ടുണ്ട്. ഇതര സംസ്ഥാന തൊഴിലാളികളുടെ വിവരശേഖരണവും ആരോഗ്യ പരിരക്ഷയും ലക്ഷ്യമിട്ടുകൊണ്ട് തൊഴിൽ വകുപ്പ് നടപ്പാക്കിവരുന്ന ആവാസ് പദ്ധതിയിൽ 509451 പേർ രജിസ്റ്റർ ചെയ്തിട്ടുണ്ട്. ആവാസ് പദ്ധതിയിൽ അംഗമാകുന്ന ഓരോരുത്തർക്കും 25,000 രൂപയുടെ സൗജന്യ ഇൻഷുറൻസ് ചികിത്സ സംസ്ഥാനത്തെ ചിസ് പ്ലസ് പദ്ധതിയിൽ എംപാനൽ ചെയ്ത എല്ലാ സർക്കാർ ആശുപത്രികളിൽ നിന്നും ലഭ്യമാകുന്നു. ആരോഗ്യ ഇൻഷുറൻസിനൊപ്പം അംഗങ്ങൾക്ക് 2,00,000 രൂപയുടെ അപകട മരണ ഇൻഷുറൻസും പദ്ധതിയിൽ ഉൾപ്പെടുത്തുന്നുണ്ട്. ചികിത്സാ പരിധിയിൽ പ്രസവ സംബന്ധമായ ചികിത്സ ഉൾപ്പെടുത്തിയിട്ടുണ്ട്. അപകടാബലമുണ്ടാകുന്ന അംഗവൈകല്യത്തിന് 1,00,000 രൂപ വരെ ഇൻഷുറൻസ് പരിരക്ഷയും ഏർപ്പെടുത്തിയിട്ടുണ്ട്.

(ബി) അതിഥി തൊഴിലാളികളുടെ ഡാറ്റാ ബേസ് തയ്യാറാക്കുന്നതിലൂടെ ഇത് റേഷൻ കാർഡ് മാനേജ്മെന്റ് സിസ്റ്റവുമായി ബന്ധപ്പെടുത്താൻ കഴിയുമോ; വ്യക്തമാക്കാമോ?

അതിഥിത്തൊഴിലാളികളുടെ ഡാറ്റാ ബേസ് റേഷൻകാർഡ് മാനേജ്മെന്റ് സിസ്റ്റവുമായി ബന്ധിപ്പിക്കാൻ നിലവിൽ സാധിക്കുന്നതല്ല. എന്നാൽ "One Nation One Ration Card" പദ്ധതിയുടെ ഭാഗമായി Integrated Management of Public Distribution System (IMPDS) പദ്ധതി പ്രകാരം ആസ്സാം, പശ്ചിമബംഗാൾ, ഹത്തിസ്ഗർ എന്നിവ ഒഴികെയുള്ള സംസ്ഥാനങ്ങളിലെ NFSA (എ.എ.വൈ, മുൻഗണനാ) കാർഡ്‌ഡാറ്റാബേസ് മേൽപ്പറഞ്ഞവ ഒഴികെയുള്ള എല്ലാ സംസ്ഥാനങ്ങളിലെയും ഇ-പോസ് സ്ഥാപിച്ചിട്ടുള്ള ഏത് റേഷൻ കടയിൽ നിന്നും ആധാർ ആതന്റിഫിക്കേഷൻ മുഖേന NFSA പ്രകാരമുള്ള റേഷൻ വിഹിതം കൈപ്പറ്റാവുന്നതാണ്.

(സി) അതിഥി തൊഴിലാളികളുടെ ക്ഷേമവും നിയന്ത്രണവും സാധ്യമാക്കുന്നതിന് എന്തെല്ലാം പദ്ധതികളാണ് പരിഗണനയിലുള്ളതെന്ന് അറിയിക്കാമോ?

കേരളത്തിൽ വന്ന് തൊഴിലെടുക്കുന്ന അതിഥി തൊഴിലാളികളുടെ ക്ഷേമം ഉറപ്പുവരുത്തുന്നതിനായി കേരള കടിയേറ്റ തൊഴിലാളി ക്ഷേമ പദ്ധതി നിലവിൽ കേരള കെട്ടിട നിർമ്മാണ തൊഴിലാളി ക്ഷേമ ബോർഡിന് കീഴിൽ പ്രവർത്തിച്ചു വരുന്നുണ്ട്. കൂടാതെ ഇതര സംസ്ഥാന തൊഴിലാളികൾക്കായി ആരോഗ്യ ഇൻഷുറൻസ് പദ്ധതിയായ ആവാസ്, പാർപ്പിട പദ്ധതികളായ അപ്പാലർ, ആലയ് പദ്ധതികളും നിലവിലുണ്ട്.

(ഡി) അതിഥി തൊഴിലാളികൾക്ക് പരഞ്ച് ഉറപ്പിക്കുന്ന വേതനം ലഭിക്കുന്നുവെന്ന് ഉറപ്പുവരുത്തുന്നതിന് സ്വീകരിച്ച നടപടികൾ എന്തെല്ലാമെന്ന് വിശദമാക്കാമോ?

1948-ലെ മിനിമം വേതന നിയമത്തിന്റെ ഷെഡ്യൂളിൽ ഉൾപ്പെട്ട എല്ലാ തൊഴിൽ മേഖലകളിലും ജോലി ചെയ്യുന്ന അതിഥി തൊഴിലാളികൾ ഉൾപ്പെടെയുള്ള എല്ലാ തൊഴിലാളികൾക്കും സർക്കാർ വിജ്ഞാപനം ചെയ്ത മിനിമം വേതനം ലഭ്യമാകുന്നുണ്ടെന്ന് ഉറപ്പുവരുത്താറുണ്ട്. ഇക്കാര്യം തൊഴിൽ വകുപ്പിന്റെ എൻഫോഴ്സ്മെന്റ് വിഭാഗം ഇൻസ്പെക്ടർമാർ ഉറപ്പുവരുത്തുന്നുണ്ട്. മിനിമം വേതനം നൽകാത്ത തൊഴിലുടമകൾക്കെതിരെ ക്ലെയിം പെറ്റീഷൻ ഫയൽ ചെയ്യുന്നതുൾപ്പെടെയുള്ള നടപടികൾ സ്വീകരിക്കുന്നുണ്ട്.

ഡിജിറ്റൽ-ഓൺലൈൻ ക്ലാസുകൾ

28 (*87) ശ്രീ. സണ്ണി ജോസഫ്:

ശ്രീ. പി. ടി. തോമസ്:

ശ്രീ. ഐ. സി. ബാലകൃഷ്ണൻ:

ശ്രീ. സി. ആർ. മഹേഷ്: താഴെക്കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി (ശ്രീ. വി. ശിവൻകുട്ടി) സദയം മറുപടി മറുപടി നൽകുമോ:

(എ) സ്റ്റാർട്ട് ഫോണുകൾ ഇല്ലാത്തതിനാൽ പട്ടികജാതി-പട്ടികവർഗ്ഗ വിഭാഗങ്ങൾക്കിടയിൽ ഡിജിറ്റൽ, ഓൺലൈൻ ക്ലാസുകൾ നഷ്ടപ്പെടുന്ന വിദ്യാർത്ഥികളുടെ എണ്ണം ഇതര വിഭാഗങ്ങളേക്കാൾ കൂടുതലാണെന്ന് എസ്.സി.ഇ.ആർ.ടി.-യുടെ പഠനത്തിൽ കണ്ടെത്തിയിട്ടുണ്ടോ?

കോവിഡ്-19 കാലഘട്ടത്തിൽ കേരളത്തിലെ സ്കൂൾ വിദ്യാർത്ഥികളുടെ അക്കാദമികവും മനോ-സാമൂഹികവുമായ അവസ്ഥയെക്കുറിച്ച് എസ്.സി.ഇ.ആർ.ടി.-യും തിരുവനന്തപുരം സർക്കാർ വനിതാ കോളേജിലെ സൈക്കോളജിക്കൽ റിസോഴ്സ് സെന്ററും സംയുക്തമായി ഒരു ഗവേഷണ പഠനം നടത്തുകയുണ്ടായി. പ്രസ്തുത പഠനത്തിൽ പട്ടികജാതി, പട്ടികവർഗ്ഗ വിഭാഗങ്ങളിൽപ്പെട്ട വിദ്യാർത്ഥികളുടെ ഉപകരണ ലഭ്യതയും അവർ ക്ലാസുകളിൽ പങ്കെടുക്കുന്നതിന്റെ തോതും ഇതര വിഭാഗങ്ങളുമായി താരതമ്യപ്പെടുത്തുമ്പോൾ നേരിയ തോതിൽ കുറവാണെന്ന് കണ്ടെത്തിയിട്ടുണ്ട്.

(ബി) ഇപ്രകാരമുള്ള ഡിജിറ്റൽ വിഭജനംമൂലം എത്ര ശതമാനം വിദ്യാർത്ഥികളാണ് വിദ്യാഭ്യാസ രംഗത്തുനിന്ന് അകറ്റി നിർത്തപ്പെടുന്നതെന്ന് വ്യക്തമാക്കുമോ?

പട്ടികജാതി വിഭാഗത്തിലെ കുട്ടികളിൽ ആകെ ക്ലാസുകളുടെ 90 ശതമാനത്തിലധികം വിദ്യേഴ്സ് ക്ലാസുകൾ കണ്ടവർ 35.5%; 50%-90 % വരെ കണ്ടവർ 40.4%; 25%-50% വരെ ക്ലാസുകൾ കാണാൻ കഴിഞ്ഞവർ 17.5 ശതമാനവുമാണ്.